



- Fundur 5. november 2018 kl. 17:30

á skúlatrøð

Fundarfrásøgn

Á fundi: Mildrid á Lógv, Lisbeth Næs, Agnar Josephsen foreldraumboð, Markus í Norðnástovu, Sven Dahl, kommunumboð, Eyðbjørn Jacobsen, starvsfólkaumboð og Vagn Foldbo, skrivari.

Ikki á fundi: Ongin.

1. Fundarfrásøgnin frá seinasta fundi

Fundarfrásøgnin frá seinasta fundi tann 1. oktober varð lisin upp og góðkend.

2. Kunning frá leiðsluni

- Skúlatrøð hevur samstarvað við skúlarnar í Kunoyar kommunu í nøkur ár. Arbeitt verður í lýtuni við at gera eina formliga avtalu.
- Læraradagur, sum MMR skipar fyri, verður 7. november. Næmingarnir hava frí hendan dagin.
- Evnis dagar vóru í seinastu viku. Dagarnir eydnaðust sera væl og tóku fyri ein stóran part støði í onkrum at teimum 17 heimsmálunum hjá ST.
- Í viku 46 fara Rannvá Joensen, Leivur Vitalis og Vagn Foldbo til Finlands í samband við vinabýarsamstarvið hjá Klaksvíkar kommunu.
- Kommunan fer í einum av komandi døgum at gera árligu kanningina í 9. flokkunum.

3. Fyrireikingar til felags foreldrafundin 7. november

Nærum alt er klárt til fundin. Avtalað varð at mæta kl. 18:00 at gera kaffi o.t.

4. Fundur við starvsfólk skúlans

Skúlastýrið skal hava ein árligan fund við starvsfólk skúlans. Hesin verður helst í samband við visjónsarbeiðið eftir nýggjár.

5. Hvussu við KT í skúlanum – læruætlan og útgerð til hvønn næming

Skúlin er nú komin langt við at gera eina KT-ætlan. Hon fer til rættlestur í næstum og skal síðani setast í verk. Skúlin hevur søkt um fíggarligar karmar til telduútgerð, men hevur ikki frætt frá kommununi enn.

6. Skriv sent heim til allar 8. floks næmingar

Skúlin hevur gjørt eitt átak í 8. flokkunum fyri at fáa betri læriumstøður, tí har hevur sum heild verið ov rokut. Í hesum sambandi sendi skúlin eitt skriv heim beint fyri heystfrítíðina. Forkvinnan gjørdi vart við, at hóast hon eigur barn í árganginum, hevði hon ynskt at fingið kunning um skrivið áðrenn.



- *Fundur 5. november 2018 kl. 17:30*

á skúlatrøð

7. Jólaborðhald

Árliga jólaborðhaldið hjá skúlastýrinum verður heima hjá forkvinnuni 10. desember kl. 18:00. Øll leiðslan á skúlanum verður boðin við.

8. Ymiskt

- Í samband við økisfundin í skúlastýrunum í norðoyggjum stendur Haraldsund fyri tærni. Forkvinnan setir seg í samband við tey, fyri at minna tey á tað.

Fundur lokin kl. 19:10

Mildrid á Lógv, forkv.

Agnar Josephsen

Lisbet Næs

Eyðbjørn Jacobsen

Markus í Norðnástovu

Sven Dahl

Vagn Foldbo, skr.